

## Yavaş-yavaş sevdim səni

Yavaş-yavaş sevdim səni,  
Hər gün bir az da sevdim.  
Ən çox bu qış sevdim səni,  
Qarda, ayazda sevdim.  
Gör bir nə tez isinişdik  
Havalarda soyuyanda.  
Adamlar qalın geyinib,  
Ağaclar soyunanda.  
Qar altından baş qaldıran  
Çiçəktək sevdim səni.  
İstisine qızındığım  
Ocaqtək sevdim səni.  
Hələ bu cür sevməmişdim  
Ömrüm boyu heç kimi.  
Səni sevdim qar üstündə  
Yem axtaran quş kimi.  
Qorxa-qorxa bu sübh çağrı  
Nə baxısan göyə sən?  
Deyirsən ki, günəş çıxıb,  
Qar əriyir deyəsən...

## Qara paltarlı qadın

Kişilər bir olmur atam balası  
Qorxağı var, igidi var,  
Amma hər kişinin öləndən sonra  
Qəbri üstdə ağlamağa  
Bir qara paltarlı  
gözəl bir qadına ümidi var,  
Sən öləndə kim olacaq  
gözərini bağlayan?  
Qardaşmı olacaq, yadmı olacaq?  
Bu dunyada bəlkə sənə  
ən çox ağlayan,  
Ən çox ağlatdırıq qadın olacaq?!  
Göz yaşları yuduqca baş daşını  
Qəbrində qurcalanıb, deyəcəksən:  
İlahi, illər boyu ağlatdırıq bu qadın  
Görən necə saxlayıbdır  
bu qədər göz yaşını!?  
Bircə kərə nə saçını oxşamışam,  
Nə gözünü silmişəm.  
Gözlərimə batırındı  
saçlarının hər dəni,  
İllər boyu bu qadına  
mən axı dərd vermişəm,  
İndi görən niyə çəkir dərdimi?  
Bu qadın baş daşımı  
öpüb sığallamaqdansa,  
Yumruğuyla döysə-döysə yaxşıdı.  
Qəbrimin üstündə ağlamaqdansa,  
Məni söyse yaxşıdı.  
Yeri-yeri, qara paltarlı qadın,  
Kiri-kiri, qara paltarlı qadın.  
Bu qəbir də min qəbirdən biridir.  
Baş daşımı bəsdir basdırın bağırı,  
Bütün mənə ağlayanlar kiridi.  
Sən də kiri, qəbrim damır, ağlama...

## Güzgü

Bu güzgüyə bir vaxt qoşa baxardıq, -  
bu güzgüdə yerin indi boş qalıb.  
Bəlkə səndən bu güzgünün canında  
dodaq qalıb, kirpik qalıb, qaş qalıb?  
Göz yaşların canındadı, belkə də  
damla-damla əriyəcək bu güzgü.  
Bir gün sənin ayağınlı dünyada  
ayaq açıb yeriyəcək bu güzgü.  
Bəlkə, səni axtaracaq, gəzəcək  
milyon-milyon adamların içində.  
Görən kimi tanıyacaq üzünü  
ən qaranlıq axşamların içində.  
Qaçacaqsan bu güzgünün elindən,  
Dönəcəksən o döngəye, bu tine.  
Adamları, maşınları, evləri  
Atacaqsan bu güzgünün cənginə.

## Gedək biz olmayan yerə

Gel əl-ələ tutub gedək  
Gedək biz olmayan yerə.  
Hər dərdi unudub gedək,  
Dərdimiz olmayan yerə.

Burda qoyaq özümüzü,  
Bu qırışan üzümüzü

## Könlüm şeir istəyir

# "Göy üzü daş saxlamaz"

*80-ci illərdə şeirsevənlərin  
könlünə yatan, duyğularına  
hopan bu şeiri Ramiz Rövşən  
yazıb... "Qara paltarlı qadın"  
kimi yüksək bədii dəyərə mal-  
lik şeirlər, gerçəkliliklərin bə-  
dii ifadəsi olan "Süd dişinin  
ağrısı" kimi poemalar Ramiz  
Rövşən imzasını ictimaiyyətin  
poesiyyaya münasibəti səviy-  
yəsində sevdirdi...*

*Xalq şairi Ramiz Rövşə-  
nin bir neçə şeirini təqdim  
edirik...*

### "Azərbaycan Ordusu"

Bu köhnəlmış sözümüzü,  
Gedək söz olmayan yerə.

Bir kimsə tutmasın xəbər,  
Gel çıxıb gedək birtəhər.  
Bu ev, bu küçə, bu şəhər,  
Bu dəniz olmayan yerə.

...Atam oğlu, az çapala  
Sən deyən çətin tapıla.  
Bu Ramizi kim aparar,  
Bu Ramiz olmayan yerə?!

### Ayrılıq

Yenə bu şəhərdə üz-üzə gəldik  
Neyləyək, ayrıca şəhərimiz yox.  
Bəlkə də, biz xoşbəxt ola bilərdik,  
Bəlkə də, xoşbəxtik, xəberimiz yox.

Aradan nə qədər il keçib görən,  
Taniya bilmədim, məni bağışla.  
Mən elə bilirdim, sənsiz ölürem,  
Mən sənsiz ölmədim, məni bağışla!

"Ölmədim" deyirəm, nə bilim axı, -  
Bəlkə də, mən sənsiz ölmüşəm elə,  
Qəbirsiz-kəfənsiz ölmüşəm elə.

Bəlkə də, biz onda ayrılmamasdıq,  
Nə mən indikiydim, nə sən indiki,  
Ayrıldığ, şeytanı güldürdük onda;  
Bu ilin, bu ayın, bu günündəki,  
Elə bu küçənin bu tinindəki  
məni də, səni də öldürdük onda.

...Sağımız-solumuz adamlı dolu,  
Qol-qola kişilər, qadınlar keçir.  
Özündən xəbersiz, ömründə min yol  
Özünü öldüren adamlar keçir.

Keçir öz qanına batan adamlar,  
Bir də ki, qan hanı?  
Qan axı yoxdu.  
Hamı günahkardı dünyada, amma  
Dünyada heç kəsin günahı yoxdu.

Bizsiz yazılmışdı bu tale, bu baxt,  
Sapanddan atılan bir cüt daşçıq biz.  
Bəlkə bu dünyada on-on beş il yox,  
Min il bundan qabaq ayrılmışq biz.  
Halal yolumuzu dəyişib, nəsə

Çaşmışıq, bir özgə yoldan getmişik.  
Bəlkə min il qabaq səhv düşüb nəsə  
Minillik bir səhvə qurban getmişik.

Deyişib yerini bəlkə qış-bahar,  
Qarışış dünyanın şəhəri, kəndi.  
Bəlkə öz bətnində ögey analar  
Ögey balaları gəzdirdir indi.

Ömrüm başdan-başa yalandı bəlkə,  
Taleyim başqaymış doğrudan elə.  
O yoldan ötən qız, anamdı bəlkə,  
Bəlkə də oğlumu bu oğlan elə.

Bu yalan ömrümüzde  
görən sən nəsən?  
Bəlkə heç sevgilim deyilsən mənim.  
Anamsan, bacımsan,  
nənəmsən, nəsən?!..  
Bircə Allah bilir, nəyimsən mənim.

Bizi kim addadar bu ayrılıqdan,  
Çatmaş dadımıza, nə yol, nə körpü.  
Ölüsən, dirisən, hər nəsən, dayan!  
Dayan, heç olmasa əlindən öpüm...

Deyirsən: "Ölüyəm, ölüyü öpmə..."  
Əlimin içində, soyuyur əlin.  
Deyirsən: "Sən allah, əlimi öpmə,  
əlimdən, deyəsən, qan iyi gəlir..."

### Ölmək

Bulud kimi ölmək bir yaz yağışında.  
Ümid kimi ölmək, bir qız baxışında.  
Bir yel qanadında yarpaq kimi ölmək.  
Bir qəbir altında, torpaq kimi ölmək.

Bir gül kimi ölmək, bir güldən içində.  
Bülbül kimi ölmək, bir hicran içində.  
Bir səs kimi ölmək, bir kar qulağında.  
Bir söz kimi ölmək, bir lal dodağında.

Gündən günə ölmək,  
Döñə-döñə ölmək.  
Öldükçə dirilmək,  
Sonra yenə ölmək...

### Bağışla

Bir ötən sevgini unuda bilsəm,  
Könlümü sevginlə ovuda bilsəm,  
Bir axşam yanına, qayıda bilsəm  
Bağışla, bağışla, məni bağışla...

Bağışla qapını döyə bilmirəm,  
Bağışla sevirem, deyə bilmirəm.  
Özüm də bilmirəm, ah niyə bilmirəm,  
Bağışla, bağışla, məni bağışla...

Bir sənən ocağın külünə yanma  
Ömrümün ayına, ilinə yanma  
Desəm ki, sevmirəm  
gel mənə inanma,  
Bağışla, bağışla, məni bağışla...  
Bağışla məni...

### Yağış yuyur, gün qurudur

Bu yerləri bu göyləri  
Yağış yuyur, gün qurudur.  
Bu dünyada çox şeyləri  
Yağış yuyur, gün qurudur.

Gözümüzün yaşını da,  
Bağımızın başını da  
Qəbrimizin daşını da  
Yağış yuyur, gün qurudur.

Gələn nədi, gedən nədi?  
Bələk nədi, kəfən nədi?  
Bu dünya öz kefindədi  
Yağış yuyur, gün qurudur.

...Ulduzların tozunu da,  
Lap günəşin özünü də,  
Lap yağışın özünü də  
Yağış yuyur, gün qurudur.